






Il-Huttafa

Il-magazin ta' Klabb Huttaf



editorjal	2
Aħbarijiet	3
X'għandna mid-dinja?	4
X'se Naraw?	5
Lejla maċ-Čieef eċċ	6
X'qal iż-żaqkieq	6
Gallerija	7
Ambjentalist	7
Falko	8
Attività eċċ	9
Tisliba	9
Sibtha fix-Xibka	10
Dahħħal membru	10
Danube Delta	11
Rokna berah	12

Ojj Hbieb!

Min jaf kemm ilkom tisimghu fuq l-arja tajba li jaġtuna s-siġar, fuq il-frott u l-injam u l-karti u l-mediċini li nieħdu minnhom. Imma s-siġar jaġtuna wkoll xi haġa li specjalment hawn Malta għandna bżonnha ħafna: id-dell!

Veru li x-xemx tagħti l-hajja lid-dinja, imma tafu wkoll li jekk noqogħdu hin twil fiha nistgħu nimirdu serjament. Specjalment fis-sajf. U s-siġar, kif induna Justin (p8), joffru dell iktar mill-aqwa umbrella.

Imma f'Malta ma tantx qisu jimpurtana minn din il-haġa. Flok ma jithawlu iktar siġar, donnu qed issir gwerra kontrihom. Flok bankini dellin bis-siġar li tiehu gost timxi għad-dell tagħhom, kullimkien ċangaturi homor (u forsi xi palma, li ma tantx tagħmel dell). Naf toroq fi rhula li darba kellhom ringiela siġar kbar fuq kull naħha. Qatgħuhom kollha u llum il-post sar deżert, b'xemx tikwi l-bjut u taqli t-triq u tixwi n-nies. Jixtru dar bil-ġnien, u jaqtghu s-siġar kollha biex jagħmlu vaska. B'xi żewġ umbrelel. Ghad-dell, hux!

Ma nistax nifhem - ma tghidx li mxeninqin ghax-xemx hawn Malta!

U hawn xi kunsilli iffissati biex lis-siġar jaqtghulhom xagħrhom u jġibuhom forma ta' kaxxa. Tghid hekk jarawhom iktar puliti? Genn totali, ghall-inqas fl-opinjonji tiegħi.


Bielx ma nsemmix iż-żzbir bla sens u l-qtugh ta' siġar *anke fil-qalba tal-Buskett* (p3).

Jien insomma nibqa' nittama li xi darba nindunaw li qed niġġennu, imbagħad forsi nibdew inħaddru lil Malta bis-serjetà. Ma nafx, intom taħsbuha bħali?

Čaw ċaw, u ojj! Oqogħdu fid-dell.



Din hija brimba mit-tip li nghidulu **brimb qabbież** (*jumping spiders* Familja Salticidae). Jismu hekk ghax dan il-brimb simpatiku iktar jaqbeż milli jimxi. Fil-fatt il-brimb qabbież jaqbad il-priża tiegħu (dubbien eċċ) mhux fl-ghanbuta, imma billi jaqbeż fuqha. F'Malta għandna diversi speċi ta' brimb qabbież, uhud minnhom komuni anke fid-djar tagħna.




Victor Falzon
l-editor

 BirdLife Malta
Jason Aloisio, Norman Chetcuti, Desirée Falzon,
Sylvia Falzon, Victor Falzon, Justin Vassallo

Indirizz BirdLife Malta: 57/28 Triq Rigord, Ta' Xbiex MSD 12
tel 21347646 feks 21343239 imejl info@birdlifemalta.org
websajt www.birdlifemalta.org
imejli tal-magazzin info@birdlifemalta.org

Sakemm mhux spċifikat mod ieħor, l-isem BirdLife f'dal-magażin jirreferi għal BirdLife Malta. Materjal mill-magażin jista' jiġi kkuppiat sakemm mhux għal skopijiet kummerċjali, sakemm jissemma' l-isem **Il-Huttafa** u tintbagħha lill-BirdLife kopja tal-materjal fejn ġie kkuppiat.

Publikazzjoni: BirdLife Malta, Lulju 2005

Disinn u produzzjoni: Victor Falzon


Ritratt tal-faċċata: Victor Falzon

Qoxra ta' wara: Dehra mill-Qammieħ, ritratt ta' Desirée Falzon

Films: Pixel Services. Stampat: Poulton's Print Shop



Klabb Huttaf huwa t-taqṣima ta' BirdLife Malta għall-membri ta' taħbi it-18. Norganizzaw hargiet fil-kampaġnja, żara f'r-iservi naturali, u nagħmlu xogħol ambjentali. Nohorgu l-magażin **Il-Huttafa** kull hija Lm3 fis-sena.



Victor Falzon



DIZASTRU fil-Buskett

parlament Xaghra i Hamra

Ix-Xaghra I-Hamra hija post hdejn Ghajn Tuffieha fejn hemm tip ta' ambjent jghidulu **xaghri**. Fix-xaghri tara hafna blat mikxuf, bi ffit hamrija fix-xquq u l-hofor. Imma haġa ta' l-iskantament f'dik it-tikka hamrija jikbru mijiet ta' fjuri selvaġġi, fosthom is-sagħtar.

Imma għal xi nies dan ma jfisser xejn, u jaħsbu li x-xaghri ma jiswiex. Min holom biex jibni korsa tal-golf fix-Xaghra I-Hamra bilfors hekk jirraġuna.



Victor Falzon

Bi pjaci' inhabbru huta ġdida għal Malta. Din hija **I-budakkra żgħira** (Dalmatian Blenny *Lipophrys dalmatinus*).

Il-huta sabha l-habib tagħna Mark Anthony Falzon fil-11 Ġunju 2005 huwa u jghum u jgharrexx bil-maskla fl-inħawi ta' San Luċjan, hdejn Marsaxlokk.

Il-huta nstabet f'bawar baxx hafna f'roqqha blat mikxuf b'xi ġebel kbir miksi alga fina. Fil-fatt il-huta kienet f'toqba f'wahda minn dawn il-ġebliet. Din it-toqba jghidluha *piddock hole*. Drawwa helwa ta' din il-hut hija li tqogħod fit-toqba b'rasha u nofs ġisimha barra biex tara x'inhu ghaddej, u ma' l-iċċen periklu tirriversja f'salt għal ġot-toqba u tisparixxi. Hija huta żgħira, xi 4cm kollox, u dik li ra Mark kienet raġel - ir-raġel ikun skur minn fuq, isfar minn taħbi strixxi suwed ma' gismu.

Ii-budakkra żgħira hija mifruxa mal-Mediterran kollu, imma għal Malta din kienet l-ewwel rekord.

Dan l-ahħar xi nies tal-BirdLife niżlu I-Buskett u raw b'ghajnejhom **siġar enormi maqtughin friski**, siġar li kienu ilhom 100 sena jikbru fil-paċi f'dan il-wied. Il-BirdLife fil-pront ipprotestat fuq din il-hażja. Qalulna li s-siġar inqatgħu ghax kien qed iwaqqghu hajt tas-sejjieħ. Il-ahwa! Taqta' ġmiel u kobor ta' siġra bhal dik biex taparsi ssalva erba' ġebliet?

Qeqħdin iqacċtu hafna liedna. Il-liedna (ivy) hija pjanta importanti għall-hajja naturali u tiprovd ikel u kenn għal tant għas-safar u annimali. Staqqejna għaliex qed iqacċtuha, u qalulna li l-liedna twaqqa'... il-hitan tas-sejjieħ! Possibl li fil-Buskett il-hitan tas-sejjieħ biss huma importanti? Barra minn hekk, x'aktar li l-liedna tipprotegi (mhux twaqqa') l-hitan ghax torbot il-ġebel ma' xulxin u ma thalli ebda xita tkaxkarhom.

Qeqħdin iqacċtu arbuxxelli bhal rand (bay) u deru (lentisk) minn qalb is-siġar. Staqqejna x'fastidju qed jaġħtu l-arbuxxelli. Qalulna: Biex jekk ikun hawn nar ma jinfirixx. Sewwa, mela għal ffit ghax ma jaqtgħux is-siġar KOLLHA, b'hekk in-nar ma jinfirixx żgur!

Ahna nisperaw li dawn il-hmerijiet ma nibqħiħu nisimghuhom. Imma li tispera mhux bizzżejjed. Għalhekk il-BirdLife qiegħda tistinka biex il-Buskett xi darba jingħata r-rispett li haqqu, u nibdew nittrattaww bhala foresta żgħira. Wara kolloks ismu hekk ifisser, ghax bit-Taljan *boschetto* tfisser *bosk* żgħir.

Imma hawn min qed jimmaġina li l-Buskett huwa xi rawn-debawt kbira...



BirdLife Malta

Biċċiet minn siġra kbira tal-pekan (vleġġa) li nqatgħet f'Lulju. U xi nghidu għal dik il-għaddejja mill-wied!

Stampa li turi kif kienet issir il-kaċċa ghall-balieni f'is-Seklu Dsatax



Darba l-balieni tad-din ja kien jinqabdu bl-addoċċ. Eluf kbar kien jinqatlu kull sena, tant li hafna speci waslu f'xifer il-querda. Din l-istorja baqqhet sejra sa nofs is-snini tmenin (1980s).

B'xorti tajba fl-1986 sar **moratorium** fuq il-kaċċa tal-balieni. Dan x'jahbat? Moratorium jiġifieri l-pajjiżi qablu li jwaqqfu l-kacċa għal numru ta' snin, halli jagħtu čans il-balieni jirkupraw in-numru.

B'xorti tajba hafna speci reġghu żiedu xi ftit in-numri, u ma nqeddux.

Imma b'xorti hażina, dan il-ftehim kien jaġhti permess li jekk irid pajjiż jista' joqtol xi balieni biex jistudjahom. Il-Ġappun hataf din l-iskuża, u kull sena baqa' johrog bil-whalers (vapuri tal-kaċċa) u joqtlu 700 baliena, taparsi biex jistudjawlhom l-istonku!

Hadd ma belaghha din l-iskuża, ghax wara kollox il-laħam tal-balieni baqa' jinbiegħ lir-ristoranti, u bi prezz babaw! U alla jbierek għadu ma deherx x'hareġ minn dan il-famūž studju xjentifiku. Hliel li xi sinjuri saru sinjuruni.


ISSA, wara 18-il sena (u l-qtil vili ta' 12,600 baliena), aqtghu x'hiex: il-Ġappun habbar li se **jkabbar** dan l-istudju. Għalhekk mhux 700 baliena se joqtol, imma 1035!

X'wiċċiċ test...

Ebda ħniena għall-baliena

Gallozz Ġgant

It-takaħże *Porphyrio hochstetteri* huwa tip ta' gallozz enormi li jgħix biss New Zealand. Sa 50 sena ilu kienu hasbuh ingered għal kollox, imma mbagħad reġghu sabu numru żgħir. B'ħafna studju u kura u proteżżejjoni, in-numru reġa' tela' għal xi 300 għasfur, u din is-sena jidher li l-popolazzjoni hadet spinta 'l-quddiem, u bejtu iktar pari mis-soltu. Awguri takaħże!



Il-Gżira tal-Ġrieden


Gough Island hija għażira daqs nofs Ghawdex li tinsab fl-oċeān Atlantiku. Fuqha ma jgħixu nies, u hija ġenna ta' l-art għat-tajr tal-bahar. Fuqha jbejtu 20 speci ta' cieff, kangji u albatross. Ibejtu bil-gzuz: b'kolloxi xi 10 miljun għasfur!

Però għandhom problema kbira: il-ĠRIEDEN! Ĝrieden kbar qed jattakkaw il-bejtiet u jiekku l-flieles ta' dawn l-ghasafar. Peress li dan it-tajr ibejjet fl-art, huwa faċċi għall-ġrieden li jsibu l-bejtiet. U qed jeqirdu l-flieles bir-rata ta' miljun fis-sena.

Il-ġrieden mhux minn dejjem kienu jghixu fuq Gough, imma waslu fuq l-iġfna u l-vapuri tan-nies. Niżlu l-art, żdiedu u għamlu herba mill-hajja naturali tal-ġżira. Din haġa li spissi tgħiġi meta annimali jew pjanti barranin jiddahħlu f'art fejn qatt ma kienu qabel.

L-RSPB (il-BirdLife fir-Renju Unit) qed tistudja biex tara kif se ssolvi l-problema, qabel ma l-ġrieden jeqirdu speci shah minn wiċċi id-dinja.

Sfortunatament il-Pied Piper ta' Hamelin hareġ bil-pensjoni! :)




BirdLife Malta Maps



X'se nara?!

Jason Aloisio jghidilna kif naraw u naghrfu xi ghasafar li jkunu magħna f'daž-żmien tas-sena.

Hekk kif naqbzu nofs Lulju nibdew naraw l-ewwel ghasafar tal-passa tal-harifa. U mill-ahhar ta' Awwissu, nistennew li jidher l-ewwel tajr tal-priza, li mbagħad jilhaq l-aqwa tiegħu f'Settembru. It-tajr tal-priza mhux faċli tagħrfu ghax kważi dejjem tarah itir fil-gholi u ma tkunx tista' taralu lwien u dettalji.



il-Kuda

L-ewwel kud jidher għal nofs Awwissu. Il-Kuda fiha daqs għasfur tal-bejt imma faċli taraha ghax thobb toqghod f'postijiet miftuha ftit fil-gholi fuq xi blata jew pjanta. Meta titgerrex ittir fil-baxx u aktarx terġa' toqghod. Għandek mnejn taraha tiġri fuq saqajha wara l-insejti. Hekk kif ittir jolqtok id-denb abjad miftuh qisu mrewħa u d-disinn iswed li tant jaqta' ma' l-abjad. Il-ġwienah jidheru ftit akbar minn ta' tal-Bejt u l-munqar huwa rqiq u tawwali. Minn m'ghajnejha jghaddi faxx sewdieni. Mhx xi għasfur storbuż għalkemm kultant tinstema' tħajjal: ċak ċak.

(Għasafar Madwarna p 28)


il-Kuċċarda

Il-kuċċarda hi tajra kbira li spiss tidher f'wahdiet jew fi qtajja'. Thobb tissaqqar għal hinijiet twal fi crieķi kbar bi ġwinhajha miftuhin bla ma ċċaqlaqhom. Jekk taraha ġejja minn quddiem, taralha l-ġwienah miftuhin dritt (il-bagħdan, li jixbah lill-kuċċarda, iżommhom forma ta' V). Denha ġieli żżommu magħluq u ġieli tifħu qisu mrewħa, u waqt il-passa ma tinstemmax tħajjal. Jekk tmur fuq il-Buskett wara nofsinhar lejn l-ahħar ta' Settembru għandek čans tajjeb li tara l-kuċċard, speċjalment jekk tinghaqad mal-grupp berdwoċers tal-BirdLife.

(Għasafar Madwarna p 15)

Jekk għandek l-internet, idhol fil-websajt tal-BirdLife www.birdlifemalta.org, klikkja KLABB HUTTAF, imbagħad klikkja X'SE NARAW? u ssib iktar ritratti ta' dawn iż-żewġ għasafar u anke tisma' l-hoss li tagħmel il-kuda. Grazzi kbira lil Denis Cachia li holqilna dan is-servizz.

L-istampi t'hawn fuq meħudin mill-ktieb **Għasafar Madwarna**. Il-BirdLife harġet dal-ktieb apposta għal min irid jibda l-berdwoċing minn età żgħira. Jekk għad m'ghandekx... x'qed tistenna? Ċemplilna fuq 21347646 u ordna wieħed. Fih tagħrif sempliċi fuq 100 għasfur, u bil-kulur minn qoxra sa qoxra. U **Lm2.05** biss!



Is-Siġra u t-Tabella!



Dis-siġra qed tiekol tabella! It-tabella kienet bus-stop, u s-siġra li qed "tikolha" jghidulha dolf (plane tree). Proprijament li ġara hu li waqt li s-siġra kibret, il-qoxra tagħha kibret madwar it-tabella u ftit ftit qed tghattiha! Ftit snin ohra dik it-tabella tisparixxi għal kollo! Qisha xena minn film tal-fantaxjenza. Ritratt mehud Switzerland.

Is-Suldat u l-Qattus



Qalb il-bombi u l-isparar fl-Iraq, das-suldat sab xi haġa li forsi nessietu għal mument il-kruha tal-gwerra, u f'mohhu reġa' mar lura d-dar...



Leila maċ-Clef

Meta qrajna fil-Huttafa bil-harġa biex nisimghu c-ċief, mill-ewwel interessaġġa ruhna, u tħabna lill-ġenituri biex immorru.

Fis-6 Lulju 2005 fil-ġnejha Itaqjana ma' grupp nies membri tal-BirdLife hdejn l-irdum ta' Hal Far qrib Għar Hasan. Magħna hadna t-tromba, xi karti u pinna halli nkunu nistgħu niktbu xi noti żgħar. Wara mixja qasira wasalna fil-lok fejn konna ser nisimghu c-ċief. Wieħed mil-Leaders jismu Victor spjegalna xi affarrijiż interessanti dwar iċ-ċief, imbagħad qghadna nistennew li jidlam, ghaliex iċ-ċief huwa għasfur tal-bahar u jersaq lejn l-art fi dlam ċappa. It-temp kien daqsxejn frisk.

Fid-9.30pm smajna l-ewwel tweržiż taċ-ċief. Ghalkemm kellna nistennew ftit, meta mbagħad bdejna nisimghu c-ċief hadna gost hafna. L-ghajat taċ-ċiefa qisu bikja ta' tarbija, speċjalment dik tar-rajel. Il-mara għandha ghajta mahnuqa. Kienet esperjenza sabiha, imma l-isbah mument kien meta ciefa daqsxiex taret eż-żarru minn fuq rasna.

Din ma kinitx l-ewwel darba li smajna c-ċief, imma xorta wahda għoġġbitna l-harġa u m'ahniex se ninsewha. Nixtiequ li terġa' tigħiġi okkażjoni bhal din fejn nieħdu sehem f'attività ta' Klabb Huttaf.

Edward Bonello (11)
Margherita Bonello (10)

In-Natura

CD ġdida ta'
Josephine Ebejer Grech

Kanzunetti li jittrattaw fjur u
annimali Maltin. Għal aktar
tagħrif čempu **79066532**


Ftit mill-kummenti li waslulna minn membri li mlew l-istampa taż-żaqqieq li dehret fl-ahħar harġa tal-Huttafa. Ma stajniex ingibuhom kollha!

najs
najs



Samuel Bartolo (9) Żebbuġ

Kif ha nqattgħek biċċa biċċa
Sa ma neqirdek minn
wiċċ id-dinjal!




Jasmine Borg (9) Mellieħa

Warrbuli għax liena spekulatur,
Għal tal-permessi u l-partit受益於
Nobl u niffanga bhal imperatur,
U x'impurtani li ta' Malta stradikatur!



Owen Scerri (14) Birkirkara

Jiena rrid biċċa kbira ha nibni
lukanda, golf course, u anke
biċċa mix-xatt, ha naqla'
xebgħha liri!



Andrew Wait (9) Fgura

This is TOO nice. I want
it ALL for myself. Nobod
else can have it.




gardell
René Dalli
15



gallozz
tax-xitwa
Martin
Austad 11


galleria

malvizz
iswed
Ludwig
Camilleri 10



avultun abjad
Daphne Rizzo 9

merill
Matthias
Ebejer 9



ċiefa
Jennifer
Hannaford 9

galleria

borka
Martina Falzon 10




seger
Ruth
Aquilina 13

ċikonja bajda
Antoine Bonnici
10

galleria

ċinju
Dale Brincat 11



Ibagħtulna t-tpingijiet naturali tagħkom!

(mhux ta' pets u annimali domestiċi).
Tinsewx isimkom u età, u isem l-oġgett.

gallina
Nevice Cascun
10



AJJEJ JA'LIS

Oliver Cardona jaqtina ftit pariri siewja fuq kif nghanxi ta' ambjentalisti vera.

Nuža u nirriċikla!



Wahda mill-ahjar affarrijiet li nista' nagħmel biex inkun ambjentalist hi li qabel narmi oġgett nara nsiblux użu iehor, u jekk ma ma nsiblux, għall-inqas niprova nirriċiklah.

L-aktar ovvja hi li karti vojta minn naħa wahda nužaha karta raff. Fejn nista', nuža envelops użati. Il-boroż tal-plastik inżommhom u nerġa' nužahom, u meta mmur nixtri ninsisti li ma jeżwru kolloks f'borża jew basket. Hafna recipjenti tal-plastik bħal tal-butir u l-gelat jistgħu jintużaw biex nerfa' l-affarrijiet fihom, u l-istess hafna vażetti, fliexken u kaxxi tal-kartun. Nagħżel prodotti li jkunu mgeżwrin fil-karti u mhux fil-ġablu. Il-ġablu mhux faċċi tirriċiklah, u jekk jispicċa fil-bahar tista' tieklu fekruna (ghax tahsbu brama) u tmut.

Niprova nixtri affarrijiet magħmulin minn materjal riċiklabbli. Għalhekk infittem dik il-marka ta-tliet vleġġeg u l-kelma *recyclable*.

U jekk se narmi, narmi bil-galbu. Illum nistgħu niseparaw l-iskart. Hafna kunsilli lokali għandhom skips apposta għal-hgieg, plastik, karti u metall. Id-dar armajt erba' kaxxi kbar apposta biex nissepara fihom, u meta jimtlewli mmur inbattalhom fl-iskips. Noqghod attent li qabel narmi fliexken u vazettu tal-hgieg, l-ewwel innehħilhom it-tapp jew l-ghażu u ma narmihx mal-hgieg. U qabel narmi bottijiet ta' l-ikel u fliexken tad-detergenti, nagħtihom tlahliha hafifa u nneħħilhom il-lejbil qabel narmihom.



Hbieb Falkuni!

Kont nieżel nghum u kelli bżonn naqsam it-triq hafi. Kienu xi 4pm u x-xemx kienet tisreġ.

Malli rfist ma' l-art hassejt il-qiegħ ta' saqajja jishon, u sa ma għamilt erba' passi hassejt saqajja jaqbdu u ma flahtx aktar. Ģrejt girja għal fuq il-bankina u dħalt għad-dell taht bruqa, siġra li tikber hafna qrib xatt il-bahar (= tamarisk). Hemm sibt id-dell u l-frisk, u l-art ma kinetx tahraq.

Imbagħad ġieni l-hsieb li dak il-frisk kien hemm ghax is-shana tax-xemx laqgħetha kollha s-siġra! Harist ffit madwari u rajt aktar pjanti baxxi u siġar. Kollha deħru f'sahħithom u hodor. Ta' l-ghageb!

Tassew li hafna mill-pjanti u hxejjex jinx fu fix-xhur niexfa tas-sjuf tagħna. Imma dawk li jibqgħu hodor tassew ta' min japprezzahom, Jghixu fi shana kbira, bi ffit ilma mielah. Fil-fatt, il-weraq tal-bruka jqattar likwidu mielah hafna. Dak ikun il-melh li tkun tellghet is-siġra ma' l-ilma.

Minhabba l-kundizzjonijiet iebsa li jikbru fihom, dawn il-pjanti u siġar jikbru bil-mod hafna. Għalhekk importanti li nibżgħu għalihom. Xi kultant issib xi bahnan li biex itella' tinda f'xatt il-bahar, iqacċat friegħi shah tal-bruka. Jew inkella jaqtgħu friegħi ghall-barbikju (li għal-jejn ghax ikunu mimilijin ilma u ma jaqbdex).

Insomma, meta tharsu lejn il-kampanja fis-sajf, ippruvaw apprezzaw il-kapaċitā ta' dawn il-pjanti li jibqgħu hajjin u jhaddru minkejja dik is-shana u nixfa ndimunjata!

Sahhiet.


Justin

Justin Vassallo
Ko-ordinatur Falko



Falko Forestali

Żgħażagħ BirdLife Malta



Stefan
Azzopardi

Nghiduha kif inhi, is-sajf Malti ma tantx hu żmien ideali biex toħroġ berdwoċing jew biex tmur hajks biex tgawdi l-kampanja. Bhalissa l-ghasafar kollha mehdijin jindokraw il-bejta fl-Ewropa u ma jkollhomx mohh il-passa waqt li l-kampanja tagħna tkun niexfa qoxqox, għalhekk daż-żmien kulhadd, inkluż ahna tal-Falko, jippreferi xi għawma tajba.

Għalhekk nhar il-Hadd 3 Lulju 2005 ahna tal-Falko ftehimna li niltaqqgħu l-Għadira biex nagħmlu dan. Il tqajnejna f'xi l-5pm u konna kważi 20, inkluż xi membri ġoddha. Imma, ta' żgħażagh tal-BirdLife li ahna, flok intfajna nghum mill-ewwel, tlajna nagħtu titwila lill-proġett li l-BirdLife qed tieħu hsieb fuq l-gholja ta' wara l-Għadira. Qed nħid għal Foresta 2000.

Hemm fuq rajna f'hiex wasal il-proġett, u rajna kemm kibru s-siġar li hawwilna ahna stess f'Dicembru li ghadda! U kif konna hemm naturalment middejna ghonqna biex nghanu naqra lil Ray Vella, ir-rejnjer forestali li jieħu hsieb il-proġett. Ma tanie xi biċċa xogħol iebsa: qabba dha naqilghu s-siġar żgħar ta' l-aħħaka li kienu qed jispuntaw madwar is-siġar indiġeni li qed jithawlu f'dan il-post.

Wara li qlajna skoss akaċċa u naddafna biċċa sew minnha, inżiġna nħum u nagħmlu barbiku fil-bajja. Ahna u neżlin, ghalkemm mhux xi żmien tajjeb ghall-ghasafar, irnixxielna naraw agrett abjad u fras-servjent jittajru fuq ir-riserva, kif ukoll qatgħa runduni viċin ta' fejn konna qed nahdmu.

Wara dak ix-xogħol, għawma niżlitiġla għasel u anke waqt il-logħob u d-diskussionijiet li kellna qabel waqt u wara l-ikel ħhadna gost! Fl-ahħarnett kulhadd rikeb il-vann u, bejn ċajt u ohra, rhejnejha lejn id-dar.



Matthew Borg Cardona

Matthew Borg Cardona

Testijiet li saru fuq trabi Amerikani minn qabel/ma jitwieldu sabu li fid-demm tagħhom kien hemm iktar minn 200 (iva, mitejn) kimika velenuża! Dawn il-kimiċi lkoll ġew mit-tnejġi ta' l-arja, ta' l-ilma u tal-hamrija, flimkien ma' l-imbarazz u "sustanzi" li jiżdiedu ma' l-ikel, li dahlu fis-sistema ta' l-ommijiet u li ghaddew għat-trabi tagħhom!

Attività Falko

daqqa t'id fil-



Minhabba li l-attività li ghamilna f'Lulju fil-Foresta kienet suċċess u minhabba li hemm hafna xogħol x'isir f'dan il-proġett eċċitanti, se nerġġu nagħmlu attività bhalha. U naturalment, barbiku u ghawma fil-bajja!


Data Ĝimgħa 26 Awwissu 2005

Niltaqghu 4pm il-Belt ħdejn tal-ħalib jew 5.15pm I-Għadira

Età Falko 13+

Min ġej iċempel lil Simon Sultana (79094104) biex jibbukkja l-ikel!

fieldwork fil-



Ha ninžlu nagħmlu ftit fieldwork il-Buskett. Fieldwork jiġifieri attività li fiha nistudjaw u nitghallmu ftit iktar fuq il-hajja naturali ta' dan il-wied bis-siġar. Tingħata attenzjoni speċjali fuq il-likeni (tiftakru fl-ahhar *Huttafa* paġna 6)?

Data Sibt 10 Settembru 2005

Niltaqghu 8am Il-Belt ħdejn tal-ħalib jew 9pm taħbi it-Tinda

Nispicċaw xi 11am

Età Falko 13+

hajk f'



Immorru nimxu ftit fil-gżira Ghawdxija. Jekk tkun għamlet diġà xi halba xita, għandna naraw l-ewwel sinjali ta' hajja li terġa tiehu r-ruh wara sajf jixwi l-ġrieden. Naturalment il-passa ta' l-ghasafar tkun għadha fl-aqwa tagħha...

Data Hadd 9 Ottubru 2005

Niltaqghu 7.30am il-Belt ħdejn tal-ħalib jew 8.30am ic-Čirkewwa

Niġu lura Wara nofsinħar

Età Falko 13+

Jekk tiltaqghu mieghi f'xatt il-bahar, napprezzu hafna kieku thalluni bi kwieti. Jekk jaqbad kom il-ġuh ħudu biċċa hobż, u saqajja halluhomli!

Tisliba

Desirée Falzon

It-tweġibiet ta' din it-tisliba ssibuhom kollha f'dil-harġa tal-*Huttafa*. Ibagħtu t-tweġibiet fuq karta jew skenjaw it-tisliba u ibaqhtuhielna imej - tqattghux il-magażin. Min jirbah jirċievi l-ktieb *Għasafar Madwarna*. Cans sa 20 Settembru 2005.

Mimdudin


- Iridu jaqbdu iktar balieni (p 4)
- Dan pinġiħulna Matthias (p 7)
- Gallozz kbir fi New Zealand (p 4)
- Brimba fuq il-faċċata (p 1)
- Hawn qatgħu siġar kbar (p 3)
- L-isem xjentifiku tal-kuda (p 5)
- Xmara b'delta enormi (p 11)

Wiegħfa

Huta żgħira ġidida (bl-Ingliz) (p 3)

Ir-rebbieħ ta' l-ahhar tisliba kien **Kenneth Barbara** minn San Giljan. Ken, il-ktieb fi triqtu għal xi animali zghir.

Tinsewx l-artikla!



Jekk tkunu f'xatt bil-blat, fitt Xu fil-hofor tal-blat u araw issibux l-artikla **hadra**.

Mad-daqqa t'għażiex tħalli bil-blat, tħalli-bram u bħall-hut. Tarawha l-iqtar imwahħħla mal-blat, spiss f'ilma baxx hafna, għax trid id-dawl tax-xemx. Hija sabiha immens, għax għandha xuxa shiha ta' swaba' li hafna drabi jkunu hodor bil-ponot vjola. U tqogħod ixxengel dik ix-xuxxa biex tistad għal xi animali zghir.

Għalkemm animal, l-artikla ma ssibuhiex tħum fil-bahar bħall-bram u bħall-hut. Tarawha l-iqtar imwahħħla mal-blat, spiss f'ilma baxx hafna, għax trid id-dawl tax-xemx. Hija sabiha immens, għax għandha xuxa shiha ta' swaba' li hafna drabi jkunu hodor bil-ponot vjola. U tqogħod ixxengel dik ix-xuxxa biex tistad għal xi animali zghir.

Nota: Ie hija ittra waħda

1							
2							
3							
4							
5							
6							
7							

issibuha f'dan l-indirizz:
<http://www.bbc.co.uk/nature/animals/>

Janet Gerardi ddur dawra ma' l-internet u ssibilna websajts interessanti fuq in-natura.


BBC for Kids - Really Wild hija websajt ohra ghalikom fejn għandkom issibu xalata ta' informazzjoni, ritratti, videos u ahbarijiet dwar l-animali u natura.

Fost affarrijiet ohra ta' interess issibu kartolini elettronici li tistgħu tibagħtu lil-hbieb kom, logħob edukkattiv, u anke tistgħu tisimghu tisimħi t-tifla' kienet minn-hnejja.

U bilhaqq, tafu kif tittestjaw kemm hu intelligenti l-pet tagħkom?

Komplu gawdu l-vaganzi ħbieb u tinsewx kultant tittawlu wahda fix-xibka!

Kultant fil-bahar insibu blalen żgħar ta' lewnej roża čar qishom magħmulin minn ceramika fraġġli hafna. Ikunu vojti minn ġewwa u jkollhom ringieli ta' ponot żgħar. Dawn huma l-is-kalestri tar-rizzi, u dawk il-ponot huma l-post fejn kienu mwahħħlin ix-xewk meta r-rizza kienet hajja. Bi-Ingliz jghidulhom test.



- **3 pitazzi**
- **stiker bil-kulur**
- **15-il punt fil-Huttafattiva**

Hajjar lil shabek u lil hutek jidħlu fi Klabb Huttaf...

Tihom kopja ta' dil-formola biex jimlewha...

Imla isfel nett id-dettalji tiegħek stess...

Ibghat kollox lil BirdLife Malta, flimkien mat-Lm3 tal-membru l-ġdid.



isem u kunjom

indirizz

postcode

data tat-tweldi

telefon

imejl

liema skola jattendi

isem u kunjom

indirizz

postcode

membership number

telefon

imejl

liema skola tattendi

Tqattax il-magazin - aghmel kopja

Ibghat kollox lil BirdLife Malta 57/28 Triq Rigord, Ta' Xbiex MSD 12

Tibghatx flus bil-posta, imma ċekk (pagabbli lil BirdLife Malta) jew inkella 43 bolla tas-7ċ (jekk self-adhesive tant ahjar!).

Danube Delta

Fl-Ewropa wkoll għandna hotspots interessanti, bħal per eżempju d-Danube Delta fir-Rumanija, gojjell naturali mohbi.

Ix-xmara Danube* tibda fil-Black Forest, il-Germanja. Minn hemm tagħmel vjaġġ ta' 2860km u tghaddi minn 10 pajjiżi sa ma titbattal fil-Bahar l-Iswed. Fl-ahhar parti tal-vjaġġ li tinholoq id-Danube Delta, post b'valor ekologiku kbir.

Hija l-ikbar delta fl-Ewropa, bl-ikbar medda ta' qasab (reedbed) fid-dinja. Barra l-ġmiel naturali tal-post u l-kwantità ta' habitats, dal-post magħruf għad-diversità ta' ħajja li tgħix fih - xi 300 speci ta' għas-safar (176 minnhom ibejtu), 1200 speci ta' pjanta, 45 speci ta' hut ta' l-ilma helu ecc. Dan il-post huwa l-iktar żona importanti ta' pellikani fid-dinja, wara dawk ta' l-Afrika. Hawnhekk ukoll jghixu 60% tal-pygmy cormorants (tip ta' margun nanu) kollha tad-dinja. Eluf kbar ta' wiżże (geese) ukoll jghaddu x-xitwa f'dawn l-inħawi.

Impressjonanti wkoll huwa l-hut. Hawnhekk il-catfish faċċi tikber iktar minn bniedem u kapaci tibla' papra shiħa f'salt!

Fortunatament, il-parti il-kbira tad-Danube Delta hija protetta. Fid-delta jghixu anke xi 15000 ruh, fil-bicċa l-kbira sajjeda. Dawn joqogħdu f'irħula semplice fejn lanqas karozza ma tara ghax it-trasport isir kollu fuq ix-xmara. Meta tkun hemm thoss li donnu l-arloġġ waqaf 100 sena ilu.

Aħna nisperaw li dan l-arloġġ jibqa' wieqaf għal hafna u hafna żmien!

*Minhabba li ix-xmara Danube tghaddi minn diversi pajjiżi, għandha hafna ismijiet, fosthom Donau, Dunaj, Dunay, Dunav u Dunarea. Ed.

X'inhi delta?

Meta xmara ssib art wiesħha u čatta qabel titbattal fil-bahar jew f'ghadira, din tinfraq f'hafna xmajjar żgħar. Dawn flimkien jieħdu forma ta' trijanglu, bħal sieq ta' għas-fur - din hija delta. L-art hawnhekk tkun spiss mifqughha bl-ilma, u tkun fertili ghax ix-xmara tniżżeż magħha hafna hamrija u tajn tul il-vjaġġ tagħha. Id-Danube, per eżempju, tkaxkar xi 67 miljun tunnellata sediment, u toħloq 40m ta' art-ġdidha fis-sena!

Delti oħrajn fl-Ewropa nsibuhom ftarf ix-xmajjar **Ebro** (Spanja), **Po** (l-Italja) u **Rhône-Saone** (Franza). Ix-xmara **Nil** fl-Ēgħiġi wkoll għandha delta enormi. Dawn l-erba' xmajjar kollha jifθu fil-Bahar Mediterran.


⚠ Delta hija l-ittra D bil-Grieg, li tinkiteb trijanglu wieqaf.




palella




volatari



żring



Xena tad-Danube



**Tghid għandna l-hila nħallu
Xi rokna minn din l-art
Bla bini, golf, lukandi,
Bla radam u bla skart?**

**Fejn l-ghajnej tista' iż-żipaxxa
Bil-berah u bil-ħdura
Fejn l-art u l-baħar jistgħu
Jinfexxu fin-natura**

